

राज्य आपत्ती व्यवस्थापन संस्था (SIDM) नागपूर येथे
स्थापन करण्याकरीता महाराष्ट्र मेट्रोरेल कार्पोरेशन लि.
(महा-मेट्रो) या सार्वजनिक उपक्रमाची प्रकल्प
अंमलबजावणी यंत्रणा म्हणून नियुक्ती करणेबाबत.

महाराष्ट्र शासन

महसूल व वन विभाग

(आपत्ती व्यवस्थापन, मदत व पुनर्वसन)

शासन निर्णय क्रमांक: आव्यप्र-२०२०/प्र.क्र.१४०/आव्यप्र-१

महसूल व वन विभाग, मादामा कामा मार्ग, हुतात्मा राजगुरु चौक,

१ ला मजला, मुख्य इमारत, मंत्रालय, मुंबई-४०० ०३२

दिनांक:- २८ एप्रिल, २०२५

वाचा:-

- १) शासन निर्णय महसूल व वन विभाग (आपत्ती व्यवस्थापन, मदत व पुनर्वसन) समक्रमांक दिनांक ०१.०७.२०२४
- २) शासन निर्णय महसूल व वन विभाग (आपत्ती व्यवस्थापन, मदत व पुनर्वसन) क्रमांक आव्यप्र-२०२०/प्र.क्र.१४०/आव्यप्र-१ दिनांक २२.०४.२०२५

प्रस्तावना

भौगोलिक संरचनेनुसार महाराष्ट्र हे आपत्ती प्रवण क्षेत्रात मोडणारे राज्य आहे. राज्यात उद्धवणाच्या नैसर्गिक व मानवनिर्मित आपत्तींना सक्षमपणे प्रतिसाद देण्यासाठी आपत्ती पूर्व तयारी, सौम्यीकरण, आपत्ती प्रवणता, धोका, आपत्ती नंतर मदत, पुनर्वसन, पुनर्बांधणी, प्रतिसाद, प्रशिक्षण, पूर्ण अवस्था (Build-Back-Better) ह्या बाबींचे व्यवस्थापन व नियोजनपूर्वक सांगड घालण्याकरीता केंद्र शासनाच्या राष्ट्रीय आपत्ती व्यवस्थापन संस्थेच्या (NIDM) धर्तीवर राज्यात राज्य आपत्ती व्यवस्थापन संस्था (State Institute of Disaster Management) (SIDM) स्थापन करण्यास संदर्भाधीन शासन निर्णयान्वये शासन मान्यता देण्यात आली आहे.

सदर संस्थेचा प्रकल्प आराखडा तयार करून प्रकल्पाची अंमलबजावणी करण्यासाठी महाराष्ट्र मेट्रोरेल कार्पोरेशन लि. (महा-मेट्रो) नागपूर या संस्थेची प्रकल्प अंमलबजावणी यंत्रणा म्हणून नियुक्ती करण्याची बाब शासनाच्या विचाराधीन होती.

शासन निर्णय

नागपूर येथे राज्य आपत्ती व्यवस्थापन संस्था (State Institute of Disaster Management) (SIDM) स्थापन करण्यासाठी महाराष्ट्र मेट्रोरेल कार्पोरेशन लि. (महा-मेट्रो) नागपूर या सार्वजनिक उपक्रमाची प्रकल्प अंमलबजावणी यंत्रणा म्हणून नियुक्ती करण्यात येत आहे.

०२. महाराष्ट्र मेट्रो रेल कॉर्पोरेशन लिमिटेड, (महा-मेट्रो), नागपूर यांना सदर इमारती प्रकल्पाचे बांधकामासाठी लागणाऱ्या खर्चाच्या ५% मर्यादेत प्रचलीत नियमातील तरतुदीनुसार अंमलबजावणी शुल्क (Implementation Charges) अनुज्ञेय राहिल.

०३. नागपूर येथे राज्य आपत्ती व्यवस्थापन संस्था (State Institute of Disaster Management) (SIDM) स्थापन करण्याकरीता मिहान, नागपूर येथे प्लॉट क्र.०६ सेक्टर १२ अे मधील १० एकर (४०४६८.६ चौ.मी.) जमीन उपलब्ध करून देण्यात आली आहे. सदर जमीनीवर राज्य आपत्ती व्यवस्थापन संस्था स्थापन करण्यासाठी प्रकल्प अंमलबजावणी यंत्रणा (Project Implementation Agency) म्हणून महाराष्ट्र मेट्रो रेल कॉर्पोरेशन लि. (महा-मेट्रो) नागपूर यांनी रेखांकनसह (Lay-out) सविस्तर प्रकल्प आराखडा (DPR), अंदाजपत्रीय खर्च व कालमर्यादा याबाबत सविस्तर प्रस्ताव तयार करून शासन मान्यतेसाठी सादर करावा.

०४. सदर प्रयोजनासाठी होणारा खर्च मागणी क्र.सी-६, २२४५, नैसर्गिक आपत्तीच्या निवारणासाठी सहाय्य, ८०-सर्वसाधारण (०१)(०१), महाराष्ट्र राज्य आपत्ती व्यवस्थापन प्राधिकरणाचे कार्यालय स्थापन करणे व फर्निचर व साधनसामग्रीसह सुसज्जीकरण करणे (२२४५ १७६१) ३१-सहायक अनुदाने (वेतनेतर) या लेखाशिर्षाखाली मंजूर तरतूदीमधून भागविण्यात येईल.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०४२८१७१६५४५३१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रतनसिंह परदेशी)
अवर सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई
२. मा. उपमुख्यमंत्री (नगर विकास/वित्त व नियोजन) यांचे खाजगी सचिव, मंत्रालय, मुंबई
३. मा. मंत्री (आपत्ती व्यवस्थापन) यांचे खाजगी सचिव मंत्रालय, मुंबई
४. मा. मुख्य सचिव, यांचे वरिष्ठ स्वीय सहायक, मंत्रालय, मुंबई
५. अपर मुख्य सचिव/प्रधान सचिव (नियोजन विभाग/वित्त विभाग) मंत्रालय, मुंबई यांचे स्वीय सहायक
६. संचालक, आपत्ती व्यवस्थापन प्रभाग, यांचे स्वीय सहायक, मंत्रालय, मुंबई.
७. महालेखापाल (लेखा व अनुज्ञेयता), मुंबई/ नागपूर.
८. महालेखापाल (लेखापरीक्षा), मुंबई/ नागपूर.

९. संचालक, लेखा व कोषागारे, मुंबई.
१०. सह सचिव तथा वित्तीय सल्लागार, (आ.व्य., म. व पु. वि.), मंत्रालय, मुंबई.
११. व्यवस्थापकीय संचालक, महाराष्ट्र मेट्रो-रेल कार्पोरेशन लि. (महा-मेट्रो) नागपूर
१२. लेखाधिकारी (आव्यप्र-६), आपत्ती व्यवस्थापन प्रभाग, मंत्रालय, मुंबई.
१३. निवडनस्ती, आव्यप्र-१.